

پاکستان کی موجودہ نازک ترین صورتحال سے نمٹنے کیلئے ایم کیو ایم کے قائد الطاف حسین کی جانب سے عوامی ریفرنڈم کرانے کا اعلان

لندن۔۔۔ 11 مئی 2011ء

متحدہ قومی موومنٹ کے قائد الطاف حسین نے ایک مرتبہ پھر قوم کو مخاطب کرتے ہوئے کہا ہے کہ اس وقت پوری قوم کا ہر ذی شعور اور محبت وطن پاکستانی خواہ اس کا کسی بھی مسلک، عقیدہ، فقہ، مذہب، رنگ و نسل، زبان، صوبہ یا علاقہ سے تعلق کیوں نہ ہو، وہ ملک کے موجودہ حالات کے پیش نظر انتہائی تذبذب، تشویش اور فکر مندی میں مبتلا ہے کہ اس وقت ملک جن نازک ترین حالات اور غیر یقینی صورتحال سے دوچار ہے ان نازک ترین حالات میں بھی انتہائی افسوس سے کہنا پڑتا ہے کہ ہمارے ملک کی بعض سیاسی اور مذہبی جماعتیں اور ان کے رہنما قوم کی رہنمائی کرنے کے بجائے الزامات در الزامات کے ذریعہ اپنی اور اپنی جماعت کی نمبر اسکورنگ گیم میں لگے ہوئے ہیں۔ جناب الطاف حسین نے کہا کہ میں اس نازک موقع پر ایک ایک سچے پاکستانی سے چند سوالات ایک عوامی ریفرنڈم کی شکل میں پیش کر رہا ہوں جنکے جوابات کیلئے وہ ایم کیو ایم کو بذریعہ ٹیلی فون، ای میل یا ملک بھر میں قائم ایم کیو ایم کے کسی بھی قریبی علاقائی یونٹس، سیکرٹری آفسز، علاقہ کے مرکزی دفاتر یا پھر ایم کیو ایم کے مرکزی دفتر "90" پر تشریف لاکر اپنی رائے 17 مئی 2011ء تک جمع کرادیں تاکہ اس عوامی ریفرنڈم کی روشنی میں انکی آراء سے قوم کو آگاہ کیا جاسکے۔

11 ستمبر 2001ء کو امریکہ کے شہر نیویارک میں Twin Towers پر ہونے والے اندوہناک سانحات، برطانیہ کے شہر لندن میں 7 جولائی 2005ء کو ہونے والے دہشت گردی کے ہولناک سانحہ پر یا پھر اسپین کے شہر میڈرڈ سمیت دنیا کے دیگر ممالک میں ہونے والے دہشت گردی کے بڑے بڑے واقعات پر ان ممالک کی نمایاں اور بڑی بڑی سیاسی جماعتوں نے اپنے ملک کے حکمرانوں، مسلح افواج یا انتہائی حساس اداروں اور ان کے سربراہوں کو ان واقعات کا ذمہ دار قرار دیتے ہوئے ان حساس اداروں کے خاتمہ، ان کے سربراہوں کی برطرفی اور وہاں کی موجودہ حکومت کا خاتمہ کرنے کا مطالبہ کیا؟ ان ممالک کی اقوام اور وہاں کی سیاسی جماعتوں نے دہشت گردی کے ان واقعات پر کس قسم کے رد عمل اور اقدام اٹھانے کا مطالبہ کیا؟ میرے سوالات درج ذیل ہیں۔ ان سوالات پر اپنی رائے سے آگاہ کرنے کے لئے "ہاں" یا "نہیں" پر "Tick" کا نشان لگا کر اپنے موقف کا اظہار کریں۔

سوال نمبر 1: امریکہ، برطانیہ، اسپین اور دیگر ممالک کے عوام نے اپنے ممالک میں ہونے والے دہشت گردی کے واقعات پر تمام تر سیاسی اور نظریاتی اختلافات کو پس پشت رکھ کر وسیع تر قومی اتحاد کا مظاہرہ کرتے ہوئے دہشت گردی کے ذمہ دار افراد اور ان کی جماعتوں کے خلاف ایکشن لینے کا مطالبہ کیا؟

ہاں
نہیں

سوال نمبر 2: یا پھر دہشت گردی کے واقعات سے فائدہ اٹھاتے ہوئے اپنی جماعتوں کی اسکورنگ بڑھانے اور فائدہ اٹھانے کا مظاہرہ کیا؟

ہاں
نہیں

سوال نمبر 3: کیا ان ممالک کے صدور اور وزرائے اعظم نے دہشت گردی کے ان بڑے واقعات اور انتہائی اہم اور حساس واقعات کے دوران یا فوراً بعد غیر ملکی دورے کئے؟

ہاں
نہیں

سوال نمبر 4: یا دہشت گردی کے نمودار ہونے والے ان سانحات کے دوران اگر ان ممالک کے صدور اور وزرائے اعظم غیر ملکی دورے پر تھے تو وہ فوراً غیر ملکی دورے ملتوی کر کے اپنے اپنے ممالک واپس آئے یا دورے جاری رکھے؟

A- دورے ملتوی کر کے فوراً واپس آئے B- دورے جاری رکھے

سوال نمبر 5: کیا ان ممالک کی عوام نے وہاں رونما ہونے والے دہشت گردی کے واقعات یا پھر اچانک ہونے والے انتہائی اہم اور حساس واقعات پر اپنے اپنے ملک کی مسلح افواج، حساس اداروں اور ان کے سربراہوں کی برطرفی یا ان کے خلاف ایکشن لینے کا مطالبہ کیا؟

ہاں
نہیں

- سوال نمبر 6 : کیا ہماری مسلح افواج اور حساس اداروں کو ملک کے 98 فیصد غریب اور متوسط طبقہ کا ساتھ دینا چاہیے یا پھر جاگیرداروں، وڈیروں، سرداروں اور بڑے بڑے سرمایہ داروں کا ساتھ دینا چاہیے؟
- A- 98 فیصد غریب اور متوسط طبقہ کا ساتھ دینا چاہیے
- B- جاگیرداروں، وڈیروں، سرداروں اور بڑے سرمایہ داروں کا ساتھ دینا چاہیے
- سوال نمبر 7 : پاکستانی قوم کو خود کش حملے اور دھماکے کرنے اور کرانے والے دہشت گردوں کیلئے کیا لائحہ عمل اپنانا چاہیے؟
- A- خود کش حملے آروں اور دھماکے کرنے اور کرانے والوں کا ساتھ دینا چاہیے
- B- خود کش حملے آروں اور دھماکے کرنے اور کرانے والے دہشت گردوں کے خلاف متحد ہو جانا چاہیے
- سوال نمبر 8 : کیا مسلح افواج اور حساس اداروں نے قدرتی سانحات، زلزلہ، سیلاب یا دیگر سانحات پر سیاسی اور مذہبی جماعتوں سے آگے بڑھ کر خدمات انجام دیں؟
- ہاں..... نہیں.....
- سوال نمبر 9 : کیا ملک میں ہونے والے دہشت گردی کے واقعات، خود کش حملوں اور دھماکوں کے خلاف زیادہ آگے بڑھ کر جانی قربانیاں مسلح افواج، پولیس اور دیگر قانون نافذ کرنے والے اداروں کے اہلکاروں اور افسران نے دیں یا پھر ملک کی سیاسی اور مذہبی جماعتوں کے رہنماؤں نے دیں؟
- A- مسلح افواج اور دیگر قانون کے محافظ اداروں کے اہلکاروں نے دیں
- B- سیاسی اور مذہبی رہنماؤں نے دیں
- سوال نمبر 10 : اگر امریکی حملہ آروں کا پاکستان میں داخل ہو کر کارروائی کرنا ملک کی خود مختاری پر حملہ ہے تو پھر کیا ایک غیر ملکی اسامہ بن لادن کا پاکستان میں بغیر شہریت کے کئی برس قیام کرنا جائز تھا؟
- A- دونوں یعنی امریکہ کا حملہ کرنا اور غیر ملکی اسامہ بن لادن کا پاکستان میں غیر قانونی طور پر قیام دونوں ہی پاکستان کی خود مختاری پر حملہ کے مترادف ہیں.....
- B- صرف امریکہ کا حملہ کرنا غلط تھا.....
- سوال نمبر 11 : کیا ملک میں ہونے والے ڈرون حملے حکومت، مسلح افواج اور حساس اداروں کی اجازت کے بغیر ہو رہے ہیں یا پھر ان کی اجازت اور مرضی سے؟
- A- بغیر اجازت..... B- اجازت سے.....
- سوال نمبر 12 : اگر ڈرون حملے حکومت اور مسلح افواج کی اجازت سے ہو رہے ہیں تو کیا حکومت اور مسلح افواج کو پوری قوم کو اس کی وجوہات سے آگاہ کرنا چاہئے تھا یا نہیں؟
- A- آگاہ کرنا چاہئے تھا..... B- آگاہ نہیں کرنا چاہئے تھا.....
- سوال نمبر 13 : موجودہ نازک ترین اور انتہائی حساس حالات میں حکومت، اس کی حلیف جماعتوں، مسلح افواج اور اپوزیشن جماعتوں کو کیا کرنا چاہئے؟
- A- ایک میز پر بیٹھ کر قوم کو اصل حقائق سے آگاہ کرنا چاہئے اور ایک نکتہ پر متحد ہونا چاہئے.....
- B- ایک دوسرے کے خلاف صف آراء ہو کر ایک دوسرے کو صورت حال کا ذمہ دار قرار دینا چاہئے.....
- سوال نمبر 14 : کیا پاکستان کو امریکہ کے ساتھ تمام تر تعلقات کو ختم کر کے اس سے باقاعدہ جنگ کا آغاز کر دینا چاہئے یا پھر دونوں ممالک کو ایک دوسرے کی ماضی کی غلطیوں اور کوتاہیوں کو نظر انداز کر کے نئے سرے سے با اعتماد اور پروقتار تعلقات قائم کرنا چاہئیں؟
- A- تعلقات ختم کر کے امریکہ سے جنگ شروع کر دینی چاہئے.....
- B- ایک دوسرے سے نئے سرے سے با اعتماد اور پروقتار تعلقات قائم کرنا چاہئے.....
- سوال نمبر 15 : اسامہ بن لادن کی ہلاکت کے بعد ہونے والے واقعات سے نمٹنے اور تمام تر ہونے والے نقصانات کے ازالے کے لئے اب فی الفور تمام قومی جماعتوں کی گول میز کانفرنس کا انعقاد کیا جائے جس میں مسلح افواج اور حساس اداروں کو بھی شامل کر کے ایک قومی لائحہ عمل بنانا چاہئے؟
- A- قومی لائحہ عمل بنانے کیلئے فی الفور گول میز کانفرنس بلائی جائے.....
- B- فی الفور گول میز کانفرنس کی کوئی ضرورت نہیں.....

سوال نمبر 16 : پاکستان جن نازک حالات سے گزر رہا ہے کیا اس کا تقاضہ نہیں کہ ہمیں افغانستان، ایران، بھارت اور چین سمیت تمام ممالک سے بااعتماد تعلقات کے قیام کیلئے ازسر نو پالیسی اور حکمت عملی بنانی چاہئے؟

A- بااعتماد تعلقات کے قیام کیلئے ازسر نو پالیسی اور حکمت عملی بنانی چاہئے.....

B- تمام پڑوسی ملک سے جنگ شروع کر کے اور ان ممالک پر قبضہ کر کے اپنی حکومت بنانی چاہئے.....

سوال نمبر 17 : کیا اب ملک میں نئے اور مثبت پر امن انقلاب کے لئے پوری قوم کو تیار اور متحد ہو جانا چاہئے؟

A- ہاں فی الفور متحد ہو جانا چاہئے.....

B- اپنی اپنی سیاسی جماعتوں کو اصل محب وطن قرار دینے کا رویہ جاری رکھنا چاہئے.....

کئی دن کی سوچ بچار کے بعد میں جس نتیجہ پر پہنچا ہوں اس کی تفصیلات انتہائی تکلیف دہ ہیں لیکن میں نے موجودہ نازک ترین حالات میں یہی مناسب جانا کہ میں قوم کے سامنے سوالات کی شکل میں نہ صرف انہیں غور و فکر کی دعوت دے سکوں بلکہ خود بھی قوم کے جوابات سن کر اور پڑھ کر اپنے آئندہ کے بارے میں کوئی نئی حکمت عملی اختیار کرنے اور سوچنے کا مواد حاصل کر سکوں۔ بہر حال میں آخر میں صرف اتنا ہی کہنا چاہوں گا کہ ہمارا پیرا ملک ایک مرتبہ دلچت ہو چکا ہے اب ہماری ہر کوشش اور ہر عمل یہی ہونا چاہئے کہ باقی ماندہ پاکستان قائم و دائم رہے اور ہم ماضی کی غلطیوں کا نہ صرف ازالہ کریں بلکہ ماضی کی غلطیوں سے سبق حاصل کرتے ہوئے ایک نئے سرے سے آئندہ کی پالیسیاں ملک اور ملک کے لازوال استحکام، ترقی اور خوشحالی کے ساتھ نئے عزم اور حوصلے کے ساتھ اپنائیں۔

جناب الطاف حسین نے ایک مرتبہ پھر قوم، سیاسی و مذہبی جماعتوں اور ان کے رہنماؤں سے پر زور اپیل کی ہے کہ وہ ملک کے موجودہ نازک ترین حالات کے پیش نظر اللہ اور رسول کے واسطے اپنے اختلافات ختم کر کے ایک ہو جائیں اور ملک کو درپیش خطرات اور حالات سے نکلنے کیلئے کسی ایک لائحہ عمل پر متفق ہو جائیں اور اتحاد کا مظاہرہ کریں۔ جناب الطاف حسین نے عوام سے اپیل کی کہ وہ اپنی رائے سے آگاہ کرنے کیلئے ایم کیو ایم کے مرکز نائن زیرو کے ٹیلی فون نمبر 36313690 اور 36329900 فیکس نمبر 36329955 اور ای میل ایڈریس mqm@mqm.org پر رابطہ کر سکتے ہیں۔ اسکے علاوہ عوام ملک کے ہر شہر اور ہر علاقہ میں قائم آفس پر رابطہ کر کے اس سوال نامہ پر مبنی فارم کو پر کر کے اپنی رائے سے آگاہ کر سکتے ہیں۔

